

एक नजर में

वरिष्ठ समाजसेवी वामनराव रामभाऊ सुर्यवंशी का निधन



ईच्छापुर। वरिष्ठ समाजसेवी वामनराव रामभाऊ सुर्यवंशी पाटील का दुखद निधन पुरहीत कॉलोनी मलकापुर में हुआ। वे डॉ. रमाकांत पाटील ईच्छापुर के जेठ भ्राता थे। इनको दो पुत्र एवं दो पुत्रीया थी। इनके निधन पर पूर्व विधायक एवं जिला ग्रामीण कांग्रेस अध्यक्ष रविंद्र महानजन, म.प्र. बाल संरक्षण आयोग के अध्यक्ष द्रविंद्र मोरे, म.प्र. शिक्षक संघ अध्यक्ष अमर पाटील ने इनके निवास पर जाकर शोक व्यक्त करते हुए श्रद्धांजली दी।

शारीरिक कठिनाई नहीं, मन की कमजोरी, असली रुकावट है! मन मजबूत, तो उज्ज्वल भविष्य होगा



बुरहानपुर। जायंट्स चैरिटेबल ट्रस्ट बुरहानपुर द्वारा संचालित जायंट्स मूक, बधिर एवं अंध विद्यालय, शंकर कुआं रासोलीपुरा में दिव्यांग छात्र, छात्राओं के बिच मानसिक स्वास्थ्य जागरूकता कार्यक्रम आयोजित किया गया। कार्यक्रम को संबोधित करते हुए वरिष्ठ समाज सेवी एवं जायंट्स चैरिटेबल ट्रस्ट के सचिव महेंद्र जैन ने बच्चों को संदेश दिया कि कू खुद पर विश्वास रखें मैं कर सकता हूँ, मैं आगे बढ़ सकता हूँ, इस प्रकार से अपने आप को ऊर्जावान करें ! मन की उदासी को छुपाओ नहीं, परिवार, शिक्षक या दोस्तों से अवश्य अपने मन की बात साझा करें क्योंकि यही अपनापन हमें आगे जीवन जीने की कला सिखाता है।

मनकक्ष प्रभारी व सौनियर नरिंग ऑफिसर श्रीमती सीमा डेविड ने विद्यार्थियों को प्रेरित करते हुए कहा की आपको मन की शक्ति एसबसे बड़ी शक्ति है। स्वस्थ और शांत मन से हर कार्य आसान हो जाता है। आप महानत, सही लक्ष्य और सकारात्मक सोच के साथ समाज में उच्च स्थान प्राप्त कर सकते हैं। सत्र में विद्यार्थियों व शिक्षकों को मानसिक स्वास्थ्य से जुड़े काउंसलिंग, मनहिट एप एवं टेली.मानस 14416 की जानकारी भी प्रदान की गई। कार्यक्रम का मुख्य उद्देश्य, जायंट्स मूकबधिर अंध विद्यालय के छात्र, छात्राओं में आत्मविश्वास जगाना, जीवन संघर्ष में मन की शक्ति को मजबूत बनाते हुए, सपनों को नई उड़ान देकर, समाज में नए मुकाम को हासिल करना और समाज की मुख्यधारा से जोड़ना है। उक्त अवसर पर ट्रस्ट अध्यक्ष केलशा अग्रवाल, सचिव महेंद्र जैन, मनकक्ष प्रभारी सीमा डेविड, विद्यालय के प्राचार्य चौहान सर एवं शिक्षकगण व बड़ी संख्या में छात्र, छात्राएं उपस्थित रहे।

स्वस्थ नारी, सशक्त परिवार अभियान अंतर्गत महिलाओं का किया स्वास्थ्य परीक्षण, स्वस्थ रहने के बतलाए तरीके



बुरहानपुर। जिले में स्वस्थ नारी, सशक्त परिवार अभियान के तहत विभिन्न कार्यक्रम आयोजित किये जा रहे हैं। शनिवार को स्वास्थ्य विभाग द्वारा लालबाग के छत्रपति शिवाजी महाराज मंगल कार्यालय, दादरपुर काली फाटक और ग्राम धुलकोट में शिविरों का आयोजित किया गया। सीएमएचओ डॉ. वामन ने जानकारी देते हुए बताया कि शिविर में महिलाओं, किशोरियों और बच्चों का निःशुल्क स्वास्थ्य परीक्षण किया गया वहीं दवाइयों भी वितरित की गईं। शिविर में महिलाओं की स्क्रीनिंग, गर्भवती महिलाओं की जांच और किशोरियों में हीमोग्लोबिन स्तर की जांच की गयी। इसी कड़ी में जिला चिकित्सालय बुरहानपुर के एएनसी ओपीडी कक्ष में गर्भवती माताओं एवं परिवारों को अभियान की जानकारी देकर जागरूक किया गया। इस अवसर पर महिलाओं एवं बच्चों को प्रसव पूर्व शीघ्र पंजीयन न्यायित जांच, शारीरिक एवं मानसिक व स्वास्थ्य की देखभाल एवं स्वच्छताएं पोषण आहार, टीकाकरण, संस्थागत प्रसव एवं शिक्षा की उपयोगिता सामाजिक स्वास्थ्य के बारे में जानकारी दी गई। शासन की विभिन्न सुविधाओं एवं योजनाओं जैसे आयुष्मान, आभा आईडी कार्ड, मातृ शिशु सुरक्षा कार्ड की उपयोगिता, प्रधानमंत्री मातृ वंदना योजना से मिलने वाली आर्थिक सहायता आदि के बारे में भी बताया गया। इस अवसर पर सीसीपी, एएनसी, पीएमएच संबंधित हेल्थलाइन नंबर 0804793146, प्रसव पूर्व व प्रसव के बाद, 0804793147, प्रसव संबंधी समस्या, 7509999217, सुमन हेल्थलाइन, महिला एवं नवजात शिशु 14416, टेली.मानस, मानसिक स्वास्थ्य साझा किए गए।

पोस्टर मेकिंग प्रतियोगिता आयोजित



नेपानगर। एकलव्य आदर्श आवासीय विद्यालय सातपायरी में मिलेट्स प्राचीन अनाज आधुनिक स्वास्थ्य के लिए विषय पर पोस्टर मेकिंग प्रतियोगिता आयोजित की गई। प्रतियोगिता का उद्देश्य विद्यार्थियों में मिलेट्स के पोषण संबंधी महत्व एवं पर्यावरणीय लाभों के प्रति जागरूकता उत्पन्न करना, उनकी सृजात्मकता और कलात्मक अभिव्यक्ति को प्रोत्साहित करना था। प्रत्येक हाउस से दो प्रतिभागियों ने उत्साहपूर्वक भाग लिया और रंग, बिरेंगे सागराभित पोस्टरों के माध्यम से अपनी प्रतिभा का प्रदर्शन किया। कला शिक्षक अनुराग गौतम के मार्गदर्शन और सफल संचालन में हुए इस कार्यक्रम में विद्यार्थियों ने मिलेट्स के स्वास्थ्य लाभ और इन्हें आहार में शामिल करने की प्रेरणा दी। प्रतियोगिता में चयनित श्रेष्ठ पोस्टरों को विद्यालय परिसर तथा बालक व बालिका छात्रावास के मुख्य स्थानों पर प्रदर्शित किया जाएगा जिससे विद्यार्थियों और स्टाफ में जागरूकता बढ़ेगी।

सेवा पखवाड़ा अभियान : स्वच्छता की ओर एक कदम, कुंडी भंडारा तक प्लॉग रन का आयोजन



महापौर ने कहा कि आइए : हम सब मिलकर प्लास्टिक मुक्त समाज, स्वच्छ भारत के सपने को करें साकार

नवभारत न्यूज, बुरहानपुर। आज चिंचाला वार्ड से कुंडी भंडारा तक प्लॉग रन का आयोजन किया गया, जिसमें स्वच्छता का संदेश जन.जन तक पहुंचाने हेतु जनप्रतिनिधि, पार्षदगण एवं अधिकारीगण ने उत्साहपूर्वक सहभागिता की। इस दौरान निगम महापौर श्रीमती माधुरी अतुल पटेल निगम आयुक्त संदीप श्रीवास्तव एम आई सी चैयरमैन धनराज महाजन संभाजी सगरे सभी चलते हुए मार्ग में फैले प्लास्टिक कचरे को एकत्रित

किया और स्थानीय नागरिकों को स्वच्छता के महत्व से अवगत कराया। यह अभियान न केवल पर्यावरण संरक्षण की दिशा में एक सराहनीय प्रयास है, बल्कि समाज को यह संदेश भी देता है कि स्वच्छता केवल एक जिम्मेदारी नहीं, बल्कि एक सामूहिक संकल्प है। नगर निगम द्वारा एनजीओ के साथ मिलकर शनिवार को प्लॉग रन का आयोजन किया, आयोजन का मकसद लोगों को प्लास्टिक के इस्तेमाल से पर्यावरण पर पड़ने वाले नुकसान के प्रति जागरूक करना था। निगम महापौर श्रीमती माधुरी अतुल पटेल निगम आयुक्त संदीप श्रीवास्तव ने सभी को सिंगल यूज प्लास्टिक का इस्तेमाल नहीं करने की शपथ दिलाई। फिर प्लॉग रन को खाना किया। इसमें शामिल लोगों ने

पार्षद एवं निगम कर्मचारी द्वारा आसपास पैदल घूमकर सड़कों पर बिखरे प्लास्टिक कचरे को साफ किया। महापौर ने कहा कि आइए हम सब मिलकर प्लास्टिक मुक्त समाज, स्वच्छ भारत के सपने को साकार करें। इस अवसर पर निगम महापौर श्रीमती माधुरी अतुल पटेल, निगम अध्यक्ष श्रीमती अनीता अमर यादव, निगम आयुक्त संदीप श्रीवास्तव, एम आई सी चैयरमैन धनराज महाजन, संभाजी सगरे पार्षद आशीष शुक्ला, मंडल अध्यक्ष रविंद्र काकडे, सहायक आयुक्त सुश्री स्वर्णिगा वर्मा, लेखा अधिकारी विक्रम पोखवाल, सेक्टर अधिकारी सुपरवाइजर टीम सदस्य निगम कर्मचारी गण उपस्थित रहे।

स्वच्छ विद्यालय प्रतियोगिता में विद्यार्थियों व स्टाफ ने जगाई स्वच्छता की अलख

नवभारत न्यूज, शाहपुर। भारत सरकार एवं मध्य प्रदेश शासन के निर्देशानुसार कलेक्टर साहब एवं अध्यक्ष महोदय के आदेशानुसार पखवाड़ा ही सेवा हैप् के संदेश को सार्थक करते हुए 17 सितम्बर से 2 अक्टूबर तक चल रहे स्वच्छता ही सेवा पखवाड़ा के अंतर्गत शाहपुर नगर में स्वच्छ विद्यालय प्रतियोगिता का आयोजन किया गया। इस प्रतियोगिता ने नगर के शैक्षणिक वातावरण में नई ऊर्जा का संचार किया और विद्यार्थियों के साथ, साथ शिक्षकों व विद्यालय स्टाफ ने भी इसमें बढ़-चढ़कर हिस्सा लिया। इस अवसर पर नगर के कई प्रमुख विद्यालयों में सांदीपनी शासकीय उच्चतर माध्यमिक सीएम राइज विद्यालय, शासकीय कन्या उच्चतर माध्यमिक विद्यालय, विद्यासागर हायर सेकेंडरी विद्यालय, सूर्य पुंज विद्यालय, शासकीय उर्दू विद्यालय और शासकीय कन्या प्राथमिक विद्यालय कू ने अपनी-अपनी विशेष भागीदारी सुनिश्चित की। कार्यक्रम के तहत विद्यार्थियों ने अपने विद्यालयों को स्वच्छ व सुंदर बनाने के लिए श्रमदान किया।



परिसर की साफ-सफाई को, स्वच्छता रैली निकाली और पूरे जोग के साथ स्वच्छता के नारे लगाए। शाहपुर को स्वच्छ कौन करेगा? हम करेंगे, हम करेंगे। केवल विद्यार्थी ही नहीं बल्कि शिक्षकगण और विद्यालय स्टाफ भी इस मुहिम का हिस्सा बने। उन्होंने विद्यार्थियों का मार्गदर्शन करते हुए स्वयं भी झाड़ू उठाई और साफ-सफाई में सक्रिय योगदान दिया। स्टाफ सदस्यों ने बच्चों को स्वच्छता का महत्व समझाया और यह बताया कि स्वच्छ वातावरण से न केवल विद्यालय सुंदर दिखता है, बल्कि स्वास्थ्य भी अच्छा रहता है और शिक्षा में भी सकारात्मक माहौल बनता है। विद्यालय प्राचार्यों और शिक्षकों ने अपने संबोधन में कहा कि स्वच्छता केवल एक दिन की जिम्मेदारी नहीं, बल्कि यह हम सबकी आदत और जीवनशैली का हिस्सा होना चाहिए। यदि बच्चे अभी से इसे अपनाते हैं, तो आने वाली पीढ़ियों में स्वच्छ भारत का सपना अवश्य साकार होगा। इस आयोजन से न केवल विद्यार्थियों में बल्कि पूरे नगर में स्वच्छता के प्रति जन.जागरूकता का संदेश फैला। प्रतियोगिता के अंतर्गत विद्यालयों की स्वच्छता व्यवस्था, विद्यार्थियों और स्टाफकी सक्रिय भागीदारी, रैली की प्रस्तुति और नारेबाजी जैसे मानदंडों पर मूल्यांकन किया गया।

शारदीय नवरात्रि विशेष पहल : कन्या जन्म पर होगी निःशुल्क डिलेवरी

प्रिशियस लाइफ केयर हॉस्पिटल ने उठाया सराहनीय कदम

नवभारत न्यूज, बुरहानपुर। जिले के प्रिशियस लाइफ केयर मल्टी स्पेशियलिटी हॉस्पिटल ने शारदीय नवरात्रि पर एक अनोखी पहल शुरू की है। हॉस्पिटल के संचालक ऋषि बंड ने जानकारी देते हुए बताया कि 22 सितंबर से 2 अक्टूबर दशहरा तक यदि किसी भी जाती धर्म परिवार में कन्या का जन्म प्रिशियस हॉस्पिटल में होता है तो उस डिलेवरी का पूरा खर्च निःशुल्क रहेगा। ऋषि बंड ने कहा दृष्टमारा यह



छोटा सा सेवा संकल्प कन्या भूषण हत्या के खिलाफ एक प्रयास है। चाहे नॉर्मल डिलेवरी हो या सीजर ऑपरेशन पर किसी भी तरह का कोई शुल्क नहीं लिया जाएगा। यह योजना सभी जाति और धर्म की महिलाओं के लिए लागू होगी।



पिछले 4 वर्षों से संचालित यह प्रिशियस लाइफकेयर हॉस्पिटल न केवल जिले में बल्कि पूरे मध्यप्रदेश और महाराष्ट्र के सीमावर्ती इलाकों में अपनी बेहतरीन स्वास्थ्य सेवाओं के लिए चर्चा में रहता है। अब तक इस योजना के तहत 43 कन्याओं का जन्म

हो चुका है और सभी माताओं को डिलेवरी पूर्णतः निःशुल्क की गई है। प्रिशियस लाइफकेयर हॉस्पिटल प्रबंधन का कहना है कि यह अभियान आजकी जाति रहेगा, ताकि समाज में कन्या जन्म के प्रति सकारात्मकता और जागरूकता बढ़ सके।

स्वास्थ्य शिविर लगाकर किया लाभान्वित

नवभारत न्यूज, बुरहानपुर। कलेक्टर श्री हर्ष सिंह के निर्देशानुसार शासकीय यूनानी औषधालय एचडब्ल्यूसी दाऊदपुरा द्वारा आंगनवाड़ी क्रमांक 02 जैनाबाद में पोषण माह अंतर्गत 'P' अभि का बाल्यावस्था देखभाल एवं शिक्षा की थीम पर निःशुल्क यूनानी चिकित्सा शिविर आयोजित रहा। जिला आयुष अधिकारी डॉ कविता गढ़वाल ने जानकारी देते हुए बताया कि शिविर के माध्यम से 124 नागरिकों का

परीक्षण कर लाभान्वित किया गया। वहीं उन्हें निःशुल्क यूनानी औषधियां भी वितरित की गईं। इस अवसर पर ग्रामीणों को आयुर्वेद का महत्व बताते हुए आयुर्वेद चिकित्सा पद्धति के संवर्धन हेतु शपथ भी दिलाई गई। सेवा पखवाड़ा अभियान अंतर्गत ग्रामीणों को स्वच्छता के दुष्प्रभाव के बारे में जागरूक किया एवं स्वस्थ वातावरण बनाने का संकल्प भी दिलाया गया।

खकनार पुलिस ने जुआ-सट्टा पर प्रभावी कार्रवाई करते दो व्यक्तियों को जुआ खेलते पकड़ा



नवभारत न्यूज, बुरहानपुर। पुलिस अधीक्षक देवेन्द्र पाटीदार क्षेत्र में अवैध जुआ सट्टा पर प्रभावी कार्रवाई करने हेतु निर्देशित किया गया था जिसके पालन अति.पुलिस अधीक्षक अंतरसिंह कनेश एवं अनुविभागीय अधिकारी पुलिस नेपानगर श्री निर्भयसिंह अलावा के मार्गदर्शन में आज दिनांक 19/09/2025 को थाना प्रभारी खकनार को जरिये मुखबिर सूचना प्राप्त हुई की कुछ व्यक्ति ग्राम जामनिया टाडा रोड कलाली के पिछे जुआ खेल रहे थे। सूचना पर विश्वास कर हमराह फोर्स के जामनिया टाडा रोड कलाली के पिछे टीम बनाकर खकनार किया गया। खकनार जामुनिया में 02 व्यक्ति जामनिया टाडा रोड कलाली के पिछे जुआ खेलते हुये दिखाई दिये। जिन्हे फोर्स को मदद से घेराबन्दी कर पकड़ा गया। जिनका नाम पता गोपाल पिता हरिचन्द्र ढोले उम्र 32 साल निवासी खकनार खुर्द, जवाहरलाल पिता सीताराम जाम्बेकर जाति कोरकू उम्र 55 साल निवासी ग्राम खकनार कला का होना बताया। आरोपियों के कब्जे से जुआ सामग्री 52 तारा के पते एवं नगदी कुल 2500/- जब्त किया गया। वापसी पर आरोपियों को विरुद्ध अपराध पंजीबद्ध कर विवेचना में लिया गया।

गिरफ्तार आरोपी:- गोपाल पिता हरिचन्द्र ढोले उम्र 32 साल निवासी खकनार खुर्द, जवाहरलाल पिता सीताराम जाम्बेकर जाति कोरकू उम्र 55 साल निवासी ग्राम खकनार कला। **महत्वपूर्ण भूमिका:-** निरीक्षक अभिषेक जाधव, प्र.अर.अ.प.सिंह सोलंकी, प्र.अर. अजयअजनारे, आर. केलशा मोरे की सराहनीय भूमिका रही।

साफ-सफाई, जल बिजली, व्यवस्था को लेकर निर्देश दिए

महापौर माधुरी अतुल पटेल द्वारा आगामी त्योहार को देखते हुए आज अधिकारी इंजीनियर्स की समीक्षा बैठक ली

नवभारत न्यूज, बुरहानपुर। अखिल भारतीय राष्ट्रीय महापौर परिषद अध्यक्ष नगर निगम महापौर श्रीमती माधुरी अतुल पटेल द्वारा आज इंदिरा कॉलोनी स्थित ऑडिटोरियम में निगम अधिकारियों इंजीनियर्स की समीक्षा बैठक का आयोजन किया गया। जिसमें उन्होंने निगम अधिकारी इंजीनियर को निर्देश देते हुए बताया कि आने वाले आगामी त्योहारों को देखते हुए सभी वार्डों में ग्रीन पैंडल दुर्गा पंडाल में प्रकाश व्यवस्था सफाई व्यवस्था एवं जल व्यवस्था की जाए



और पांडालों के आसपास विशेष साफ-सफाई की जाए। निगम महापौर द्वारा एमआईसी सदस्यों से अपने-अपने सुझाव मांगे गए वहीं एमआईसी सदस्य को अपने-अपने वार्डों को साफ-सफाई व्यवस्थाएं दुर्गा पंडाल गरावा पंडाल को सड़कों की व्यवस्था को साफसफाई को देख रेख करेंगे

महापौर श्रीमती माधुरी अतुल पटेल ने भंडारों के लिए प्लास्टिक का उपयोग न करने के निर्देश देते हुए प्लास के पत्तों के पतल डोने का उपयोग करने की अपील की गई। निगम आयुक्त संदीप श्रीवास्तव ने बताया कि नवरात्रि उत्सव में जो भंडारे आयोजित किए जाएंगे वह पूरे नो प्लास्टिक होगा इनमें कोई भी

प्लास्टिक को वस्तुओं का उपयोग नहीं होगा नहीं करने देते

इस अवसर पर बैठक में नगर निगम महापौर माधुरी अतुल पटेल, पुर्व महापौर अतुल पटेल, निगम के एम आई सी चैयरमैन संभाजी सगरे, संस्था राजेश शिववरे, धनराज महाजन, महेंद्र इंगले, नितेश रोशन दलाल, अनिल विस्तुते, भारत इंगले, एजाज असरफो, निगम आयुक्त संदीप श्रीवास्तव, कार्यपालन यंत्री प्रेम कुमार साहू, सहायक आयुक्त सुश्री स्वर्णिगा वर्मा, लेखा अधिकारी विक्रम पोखवाल, कार्यालय अधीक्षक संदीप तिवारी, सहायक यंत्री अशोक पाटिल, गोपाल महाजन, सचिव शाखा प्रभारी वीरेंद्र रवावे, योजना प्रभारी संजय शाह, जन संपर्क अधिकारी हरिश मोरे, निगम के अधिकारी कर्मचारी उपस्थित थे।

आठवाँ पोषण माह : हर घर पोषण, हर घर रोशन सही आहार और जीवनशैली के प्रति किया जागरूक

नवभारत न्यूज, बुरहानपुर। जिले में 17 सितम्बर से 16 अक्टूबर तक राष्ट्रीय पोषण माह संचालित किया जा रहा है। कलेक्टर श्री हर्ष सिंह के निर्देशानुसार पोषण माह अंतर्गत जिले में विभिन्न कार्यक्रमों और गतिविधियों के माध्यम से नागरिकों को संतुलित आहार एवं स्वच्छता और स्वस्थ जीवनशैली अपनाने हेतु जागरूक किया जा रहा है। इसी कड़ी में शनिवार को ग्राम पालसूर में हर घर पोषण, हर घर रोशन की थीम पर जागरूकता कार्यक्रम का आयोजन किया गया। इस अवसर पर महिलाओं को पोषण संबंधी महत्वपूर्ण विषयों पर जानकारी दी गई। उन्हें मोटापा नियंत्रण के लिए सही आहार और जीवनशैली के बारे में बताया गया। इसके अलावा मोटे अनाजों जैसे ज्वार और बाजरा के उपयोग को बढ़ावा देने पर भी जोर दिया गया। जो पोषण का एक बेहतरीन स्रोत है। कार्यक्रम में शिशु, आर छोटे बच्चों के पोषण से जुड़े व्यवहारों पर भी चर्चा की गई। साथ ही ए स्वास्थ्य सुविधाओं तक पहुंच बनाने के लिए आयुष्मान कार्ड और आभा कार्ड के फायदों को भी विस्तार से समझाया गया।



एक नजर पंडित शिवनाथ शास्त्री शासकीय स्वशासी महाविद्यालय बुरहानपुर में

आयुर्वेद दिवस को लेकर आहार मेले का आयोजन, सभी ने उठाया लुत्फ

नवभारत न्यूज, बुरहानपुर। पंडित शिवनाथ शास्त्री शासकीय स्वशासी महाविद्यालय, बुरहानपुर में आगामी आयुर्वेद दिवस के उपलक्ष्य में आज एक भव्य आहार मेला का आयोजन किया गया। कार्यक्रम का शुभारम्भ प.भा.रा. प्राचार्य डॉ. अरविन्द्र पटेल ने फिता काटकर किया। इस अवसर पर डॉ. सूरज खोदरे, डॉ. अश्विनी विद्यार्थी, डॉ. सोनाली मुवेल, डॉ. दिपाली अहिरवार, डॉ. दिपक नायक सहित अन्य डॉक्टर्स एवं स्टाफ उपस्थित था। इस मेले का मुख्य उद्देश्य आमजन में आयुर्वेद आधारित आहार एवं पोषण के महत्व के प्रति जागरूकता फैलाना था। कार्यक्रम में विद्यार्थियों ने उत्साहपूर्वक सहभागिता करते हुए विभिन्न प्रकार के हेल्दी फूड स्टॉल लगाए। इन स्टॉल पर पारंपरिक एवं पौष्टिक व्यंजनों को प्रस्तुत किया गया। जिनमें स्थानीय अनाज, औषधीय पौधों एवं आयुर्वेदिक आहार पद्धति को झलक देखने को मिली। प्रमुख स्टॉल एवं प्रतिभागियों विद्यार्थी इस प्रकार रहे। दीपेश कारोठिया, आस्था परमार,



मुस्कान ठाकुर, रोशनी रावत, कृष्णा साल्की की स्टॉल पर मूंग दाल अम्पे, मल्टीग्रेन चोला, नारियल चटनी संग, हर्बल टी के व्यंजन रहे। आयुषी शिवारे, जन्हवी अग्रवाल, शशांक जैन के स्टॉल पर वेज आटा मोमो, मेशी पराठा, अर्जुन छल की हर्बल टी थी। शुभासिनी सिंह, त्रिती दीक्षित, आदित्य ठाकुर, आरती चौं के स्टॉल पर इडली सांभर, रवा पिंड पकान, भगार, मोर्धन की खीर रही। संस्कार पांडे, रोशनी देवी पांडे के स्टॉल वर अर्जुन की छल की खीर, चुकंदर का पराठा, सामा चावल की खिचड़ी के स्टॉल थे। हिमांशु तिवारी, अनिरुद्ध

तिवारी, प्रथम दुबे, सुमित नामदेव के स्टॉल पर सुगीचे भेल, प्रीति एवं प्रियंका की स्टॉल पर रागी, बनाना समूदी, चुकंदर का हलवा था। शंभवी एवं श्रेया के स्टॉल पर कच्चे केले की चाट, मिंट, सॉफ ड्रिंक के व्यंजन रहे। शुभांगी, मधुरिमा, काजल, अंजली के स्टॉल पर स्पंच पापडो, हेल्दी पापडो चाट के व्यंजन एवं श्रेय की स्टॉल पर हेल्दी डिश थी। इसी प्रकार अनामिका पटेल, साक्षी शर्मा, मानशी की स्टॉल पर विभिन्न पौष्टिक व्यंजन थे वहीं यश एवं धर्णा के स्टॉल पर सिपाड़े का हलवा, मूंगफली का चाट, शुभम, तिपेन्द्र,



चिन्मय, मैनपाल, सौरभ की स्टॉल पर पुलाव, उखली, हर्बल टी थी। अनुष्का सिंह, पिंयूष, आकाश, अतुल, बलराम की स्टॉल पर शाली चावल पायस, खीर तथा आशीष गुप्ता, वंश कोरव, प्रीत जैन, निखिल प्रजापत, आनंद बडोले के स्टॉल पर स्पाउट्स चाट, नौबू पानी था। बताते कि सभी 15 स्टॉलों पर व्यंजन स्वादिष्ट रहे। इन 15 स्टॉलों में जिनका चयन किया गया उनमें प्रतियोगिता परिणाम इस प्रकार रहा। प्रथम स्थान अनामिका पटेल, साक्षी शर्मा एवं मानशी स्टॉल 10, द्वितीय स्थान कृष्णा



साल्की, आस्था परमार, दीपेश कारोठिया एवं रोशनी रावत स्टॉल, तृतीय स्थान श्रेया एवं शंभवी के स्टॉल को प्राप्त हुआ। इस अवसर पर महाविद्यालय के प्राध्यापकों ने विद्यार्थियों द्वारा प्रस्तुत व्यंजनों की सराहना की और कहा कि आयुर्वेद का मूल सिद्धांत स्वस्थ आहार ही श्रेष्ठ औषधि है। इस मेले ने जीवंत रूप में प्रदर्शित किया। यह आहार मेला आगामी आयुर्वेद दिवस की तैयारी में एक महत्वपूर्ण कदम साबित हुआ, जिसने सभी को स्वस्थ जीवनशैली की ओर प्रेरित किया।